



క్రమంగా కోలుకుంటున్నాను.. మీ అందరి ఆదరణకు కృతజ్ఞతలు

- మొదటి పేజీ తరువాయి
సోదరుడు, మోగన్సార్ చిరంజీవి ఎక్స్ వేదికగా స్పందించారు. “కల్యాణ్ బాబుకు వైద్య ప్రక్రియ విజయవంతంగా పూర్తయింది. ప్రస్తుతం ఆయన క్షేమంగా, నిలకడగా కోలుకుంటున్నారు. వైద్యుల సూచన మేరకు, సాధారణ కార్యకలాపాల్లోకి తిరిగి రావడానికి సుమారు వారం రోజులు పట్టవచ్చు. ఆందోళన చెందాల్సిన అవసరం లేదు. మీ అందరి ప్రేమకు, ప్రార్థనలకు ధన్యవాదాలు” అని చిరంజీవి పేర్కొన్నారు. దీనికి పవన్ కల్యాణ్ స్పందిస్తూ, “ధన్యవాదాలు అన్నయ్య. మీ ప్రేమ, ఆశీస్సులు, నిరంతర సంరక్షణకు నా హృదయపూర్వక కృతజ్ఞతలు. మీ మాటలు వెన్నడవుతున్న రక్షణను, బల్యాన్ని ఇస్తాయి. మీ ఆశీస్సులతో త్వరలోనే కోలుకుని తిరిగి ప్రజాసేవకు వస్తాను” అని బదులిచ్చారు.

మరో సోదరుడు, జనసేన ఎమ్మెల్యే నాగబాబు కూడా పవన్ త్వరగా కోలుకోవాలని ఆకాంక్షించారు. “మన ప్రിയతమ నాయకుడు పవన్ కల్యాణ్ కు శస్త్రచికిత్స విజయవంతమైంది. ఆయన కొన్ని రోజులు విశ్రాంతి తీసుకుని, సూతన శక్తితో తిరిగి వస్తారు. ఆయన సంపూర్ణ ఆరోగ్యంతో తిరిగి రావాలని మనమందరం ప్రార్థిద్దాం” అని పోస్ట్ చేశారు. మాజీ ముఖ్యమంత్రి, వైసీపీ అధినేత జగన్ మోహన్ రెడ్డి కూడా పవన్ త్వరగా కోలుకోవాలని ఆకాంక్షిస్తూ ఎక్స్ లో పోస్ట్ చేశారు. దీనికి పవన్ స్పందిస్తూ, “నా ఆరోగ్యం, కోలుకోవడం కోసం మీరు తెలిపిన శుభాకాంక్షలకు ధన్యవాదాలు వైఎస్ జగన్ గారు. నేను క్రమంగా కోలుకుంటున్నాను. మీ ఆదరణకు కృతజ్ఞతలు” అని బదులిచ్చారు. వీరితో పాటు ముఖ్యమంత్రి చంద్రబాబు, గవర్నర్ అబ్దుల్ నజీర్, కేంద్ర మంత్రులు కిషన్ రెడ్డి, బండి సంజయ్,

భూపతిరాజు శ్రీనివాస వర్మ, బీఆర్ఎస్ వర్మింగ్ (మైనిడెంట్ కేటీఆర్, రాష్ట్ర మంత్రులు నారా లోకేశ్, నారాయణ, అచ్చెన్నాయుడు, సత్యకుమార్ యాదవ్, స్వీకర్ అయ్యప్పపాత్రుడు, డిప్యూటీ స్వీకర్ రఘురామకృష్ణరాజు, టీడీపీ రాష్ట్ర అధ్యక్షుడు వల్లభ శ్రీనివాసరావు తదితరులు పవన్ కల్యాణ్ కోలుకోవాలం తమ సందేశాల్లో పేర్కొన్నారు. సినీ పరిశ్రమ నుంచి జూనియర్ ఎన్టీఆర్, అల్లు అర్జున్, సాయి ధరమ్ తేజ్ వంటి ప్రముఖులు కూడా ఆయన త్వరగా కోలుకోవాలని ఆకాంక్షించారు. అందరి ప్రేమ, ఆప్యాయతలకు పవన్ కృతజ్ఞతలు తెలిపారు. ప్రస్తుతం పవన్ కల్యాణ్ ఆరోగ్యం నిలకడగా ఉందని, పూర్తి విశ్రాంతి అందుతరం త్వరలోనే విధుల్లో చేరతారని జనసేన వర్గాలు తెలిపాయి.

తెలుగు ఓటర్ల టార్గెట్.. ఎన్టీపీకి మద్దుతగా రంగంలోకి చంద్రబాబు

తమిళనాడు ఎన్నికలకు కీలక దశకు చేరుకున్నాయి. మరో నాలుగు రోజుల్లో పోలింగ్ జరగనుండగా, మంగళవారంతో ఎన్నికల ప్రచారం ముగియనుంది. ఈ పరిస్థితుల్లో ముఖ్యమంత్రి చంద్రబాబు ఎంట్రి ఇస్తున్నారు. రెండు రోజుల పాటు తమిళనాడులో ఎన్నికల ప్రచారం చేసేందుకు ఎన్టీపీ తరపున చంద్రబాబు పర్యటిస్తున్నారు. సోమ, మంగళవారాల్లో ఆయన తమిళనాడులో పలు బహిరంగ సభలు, రోడ్ షోలు నిర్వహించనున్నారు. చంద్రబాబు ఎన్నికల ప్రచారం రాజకీయంగా ఆసక్తిరేపితోంది.

తమిళనాడులో ఎన్టీపీ కూటమి తరపున ముఖ్యమంత్రి చంద్రబాబు ఎన్నికల ప్రచారం చేయనున్నారని టీడీపీ వర్గాలు ప్రకటించాయి. ఈ మేరకు సీఎం టూర్ ను అధికారికంగా ధ్రువీకరించారు. సోమవారం మధ్యాహ్నం రాజధాని అమరావతి నుంచి చంద్రబాబు నేరుగా కోయంబత్తూరు వెళ్లనున్నారు. రెండు రోజుల పాటు నిర్వహించనున్న ప్రచారంలో భాగంగా ముఖ్యమంత్రి చంద్రబాబు కోయంబత్తూరు, హోసూరు, చెన్నై, ఆవడీ ప్రాంతాల్లో పర్యటిస్తారు. ముఖ్యంగా తెలుగు ప్రజలు ఎక్కువగా ఉండే ప్రాంతాల్లో ముఖ్యమంత్రి చంద్రబాబు సభలు, రోడ్ షోలకు ఏర్పాట్లు చేశారు. చంద్రబాబు పర్యటన సందర్భంగా ఆయా ప్రాంతాల్లో ఎన్టీపీ కూటమి అభ్యర్థులు పెద్ద ఎత్తున ఏర్పాట్లు చేస్తున్నారు. హోసూరు సమీపంలో తాలిలో భారీ బహిరంగ సభ నిర్వహణకు ప్లాన్ చేశారు. ఈ ప్రాంతంలో తెలుగు వాళ్లు అధికంగా నివసిస్తున్నట్లు చెబుతున్నారు. ఇక చెన్నైకి సమీపంలో ఆవడీలో చంద్రబాబు రోడ్ షో కి రూట్ మ్యాప్ రెడీ చేశారు. ఇక చంద్రబాబు రాకను స్వాగతీస్తూ ఎన్టీపీ అభ్యర్థులు పెద్ద ఎత్తున ప్లాకీలు ఏర్పాటు చేశారు. చెన్నై టీడీపీ కూడా చంద్రబాబు పర్యటనను విజయవంతం చేయడానికి విస్తృత ఏర్పాట్లు చేస్తోంది. ఏపీ-తమిళనాడు సరిహద్దుల్లో తెలుగు మాట్లాడేవారు అధికంగా నివసిస్తున్నారు.

అంతేకాకుండా చెన్నై, కోయంబత్తూరు, తిరుచ్చి వంటి నగరాల్లో తెలుగు మాట్లాడే వారి జనాభా ఎక్కువగా ఉందని అంచనా. తమిళనాడులో దాదాపు 40 శాతం మంది తెలుగు సంతతికి చెందిన ఓటర్ల ఉన్నారని గణాంకాలు చెబుతున్నాయి. దీంతో ఈ ఎన్నికల్లో పలువురు తెలుగు నేతలకు ప్రధాన పార్టీలు టికెట్లు ఇచ్చాయి. ఇక ఎన్టీపీ భాగస్వామిగా ఉన్న టీడీపీ అధినేత చంద్రబాబును బీజేపీ రంగంలోకి దింపిందని అంటున్నారు. దక్షిణాది రాష్ట్రాల్లో అత్యంత సీనియర్ నేతగా చంద్రబాబు ప్రభావం ఉంటుందని ఎన్టీపీ నేతలు భావిస్తున్నారు. అంతేకాకుండా చంద్రబాబుకు తమిళనాడుతో ఉన్న అనుబంధం, ఏపీ నుంచి వచ్చి తమిళనాడులో స్థిరపడిన ఓటర్లను ఆకర్షించడానికి చంద్రబాబు ద్వారా ప్రయత్నాలు చేస్తున్నట్లు వ్యాఖ్యానిస్తున్నారు. గతంలో కూడా చంద్రబాబు మహారాష్ట్ర, ఢిల్లీ ఎన్నికల్లో ప్రచారం నిర్వహించారు. ఆ ఎన్నికల్లో బీజేపీ అభ్యర్థులకు మద్దుతగా ప్రచారం చేశారు. తాజాగా సరిహద్దు రాష్ట్రమైన తమిళనాడులో చంద్రబాబును ప్రత్యేకంగా తీసుకువెళ్లడం హాట్ టాపిక్ గా మారింది.

పవన్ కల్యాణ్ గారూ... మీరు త్వరగా కోలుకోవాలి

- మొదటి పేజీ తరువాయి
సోషల్ మీడియాలో ఒక పోస్ట్ పెట్టారు. కొంతకాలంగా అనారోగ్య సమస్యలతో బాధపడుతున్న పవన్ కల్యాణ్ కు నిన్న హైదరాబాద్ లోని ఓ ఆసుపత్రిలో వైద్యులు శస్త్రచికిత్స నిర్వహించారు. ఈ సర్జరీ విజయవంతం అయిందని, ప్రస్తుతం ఆయన కోలుకుంటున్నారని తెలిసింది. ఈ క్రమంలో పలువురు రాజకీయ, సినీ ప్రముఖులు, అభిమానులు ఆయన సంపూర్ణ ఆరోగ్యంతో తిరిగిరావాలని సోషల్ మీడియా వేదికగా ఆకాంక్షలు తెలుపుతున్నారు. ఈ నేపథ్యంలోనే జగన్ కూడా స్పందించారు. “పవన్ కల్యాణ్ గారు శస్త్రచికిత్స అనంతరం త్వరగా, సంపూర్ణంగా కోలుకోవాలని ఆశిస్తున్నాను” అని తన పోస్టులో జగన్ పేర్కొన్నారు.

హైదరాబాద్ పోలీసుల 'ఆపరేషన్ ఆక్టోపస్ 2.0'. దేశవ్యాప్తంగా 52 మంది అరెస్ట్

దేశవ్యాప్తంగా విస్తరించిన భారీ సైబర్ మోసాల నెట్వర్క్ ను హైదరాబాద్ నగర పోలీసులు ఛేదించారు. ‘ఆపరేషన్ ఆక్టోపస్ 2.0’ పేరుతో చేపట్టిన ఈ ఆపరేషన్ లో భాగంగా 9 రాష్ట్రాల్లో 52 మంది బ్యాంకు అధికారులతో సహా మొత్తం 52 మందిని అరెస్టు చేశారు. ఈ వివరాలను హైదరాబాద్ పోలీస్ కమిషనర్ వి.సి. సజ్జనార్ ఆదివారం మీడియాకు వెల్లడించారు. వారం రోజుల పాటు 16 ప్రత్యేక పోలీసు బృందాలు మహారాష్ట్ర, ఢిల్లీ, రాజస్థాన్, పశ్చిమ బెంగాల్, కర్ణాటక, గుజరాత్, ఆంధ్రప్రదేశ్, తెలంగాణ, బీహార్ రాష్ట్రాల్లో ఏకకాలంలో ఈ ఆపరేషన్ నిర్వహించాయి. అరెస్టులను వారితో సైబర్ నేరగాళ్లకు సహకరించిన 32 మంది బ్యాంకు అధికారులు, మోసపూరిత లావాదేవీల కోసం తమ ఖాతాలను వాడటానికి అనుమతించిన 15 మంది మ్యూల్ ఖాతాదారులు, నేరగాళ్లకు ఈ ఖాతాలను అందించే బదుగురు మధ్యవర్తులు ఉన్నారు. ఇండోనీషియా బ్యాంకుకు చెందిన ఆరుగురు, బంగ్లాదేశ్ బ్యాంక్, బ్యాంక్ ఆఫ్ బరోడాకు చెందిన బదుగురు చొప్పున,

ఫెడరల్ బ్యాంక్, బడీవెస్టీ ఫస్ట్ బ్యాంకుకు చెందిన నలుగురు చొప్పున అధికారులతో పాటు మరో ఐదు ప్రైవేట్ బ్యాంకులకు చెందిన అధికారులు కూడా అరెస్టులను వారిలో ఉన్నారు. నిందితుల నుంచి 26 మిలియన్ డాలర్లు, 14 చెక్ బుక్లు, ఒక ల్యాప్ టాప్, 21 షెల్ కంపెనీ స్టాంపులను స్వాధీనం చేసుకున్నారు. పెట్టుబడుల మోసాలు, ట్రేడింగ్ ప్రాక్సీ, ‘డిజిటల్ ఆర్కైవ్’ వంటి సైబర్ నేరాలు పెరిగిపోవడంతో ఈ ఆపరేషన్ చేపట్టామని సజ్జనార్ తెలిపారు. ఫిబ్రవరి 2026లో ‘ఆపరేషన్ ఆక్టోపస్-1’ ద్వారా రూ. 150 కోట్ల లావాదేవీలకు సంబంధించిన 117 మందిని అరెస్ట్ చేశామని, దానికి కొనసాగింపుగా బ్యాంకు అధికారులను లక్ష్యంగా చేసుకుని ఈ ఆపరేషన్ ప్రారంభించామని వివరించారు. సరైన కేసుల్లో దృవీకరణ లేకుండానే మ్యూల్ ఖాతాలు తెరుస్తూ సైబర్ నేరగాళ్లకు ప్రైవేట్ బ్యాంకులు సహకరిస్తున్నట్లు తమ దర్యాప్తులో తేలిందని కమిషనర్ పేర్కొన్నారు.

రంగులు మార్చడంలో నరేంద్ర మోదీజీ అభినవ ఊసరవెల్లి

- మొదటి పేజీ తరువాయి
ధ్యజమెత్తారు. నారీశక్తి ముసుగులో డీలిమిటేషన్ బిల్లును తెరపైకి తెచ్చిన కపట సూత్రధారి మోదీ అని, ఇప్పుడు ప్రతిపక్షాలపై పెడబొబ్బలు పెడుతూ మొసలి కన్నీరు కారుస్తున్నారని ఆమె విమర్శించారు. సోషల్ మీడియాలో ఆమె స్పందిస్తూ.. “2023లో పార్లమెంట్ ఆమోదం పొందిన మహిళా రిజర్వేషన్ చట్టాన్ని వెంటనే అమలు చేయకుండా, దానికి నియోజకవర్గాల పునర్వ్యవస్థాపనతో లింకు పెట్టాల్సిన అవసరం ఏమొచ్చింది? మళ్లీ సవరణ బిల్లు తెచ్చి, ప్రతిపక్షాలు అడ్డుకున్నాయని బీద ఏడుపులు ఎందుకు? రాజకీయ స్వలాభం కోసం విపక్షాలపై శాపనారాలు పెట్టడం దేశానికి?” అని ప్రధానిని సూటిగా ప్రశ్నించారు. ప్రధాని మోదీకి మహిళల ఆశ్రితారవంపై నిజంగా చిత్తశుద్ధి ఉంటే, ‘నారీ శక్తి వందన’ అధినయమ్-2023’ చట్టాన్ని తక్షణమే అమలు చేయాలని డిమాండ్ చేశారు. డీలిమిటేషన్ తో ఎలాంటి సంబంధం లేకుండా ప్రస్తుతమున్న 543 పార్లమెంట్ స్థానాల్లోనే మహిళా రిజర్వేషన్ల పాఠిచాలని కాంగ్రెస్ పార్టీ కట్టుబడి ఉందని స్పష్టం చేశారు. నియోజకవర్గాల పునర్వ్యవస్థాపన ప్రక్రియ అత్యంత శాస్త్రీయంగా జరగాలని షర్టిల్

అభిప్రాయపడ్డారు. “ముందూ 2026 జనాభా లెక్కలు అందుబాటులోకి రావాలి. ఆ తర్వాత కులగణన జరిపి ఎస్సీ, ఎస్టీ, ఓడీసీల జనాభా తేల్చాలి. ఈ గణాంకాల ఆధారంగానే డీలిమిటేషన్ లో రిజర్వేషన్లు కేటాయింపాలి. వెనుకబడిన కులాలకు రాజకీయ ప్రాధాన్యత కల్పించి న్యాయం చేయాలి. చిన్న రాష్ట్రాల వాదనలను హరిజనలోకి తీసుకొని ఆమోదయోగ్యమైన పరిష్కారం చూపాలి. బీజేపీకి దమ్యంబో 2029 ఎన్నికల్లోపు ఈ ప్రక్రియ మొత్తం పూర్తి చేయాలి” అని ఆమె సవాల్ విసిరారు. “శాశ్వత అధికారం కోసం రాజ్యాంగాన్ని మార్చాలన్న బీజేపీ కుతంత్రాన్ని అడ్డుకోవడంలో విపక్షాలు విజయం సాధిస్తే, ఆదర్శక మద్దెల ఓడు అన్నట్లు మహిళలను అడ్డుపెట్టుకుని మోదీ మాట్లాడటం సిగ్గుచేటు. 2029 ఎన్నికల్లో లబ్ధి కోసం రాష్ట్రాల సమైక్యతను దెబ్బతీయాలని చూస్తే విపక్షం గుణపాఠం చెబుతుంది” అని షర్టిల్ హెచ్చరించారు. చేతనైతే మహిళా రిజర్వేషన్లను వెంటనే అమలు చేసి వాచాలని, శాస్త్రీయ పద్ధతిలో పునర్విభజన చేపట్టాలని ప్రధాని మోదీకి, మతతత్వ బీజేపీకి, ఎన్టీపీ వర్గాలకు కాంగ్రెస్ పార్టీ తరపున సవాల్ విసురుతున్నారని ఆమె స్పష్టం చేశారు.

నేడు చంద్రబాబు పుట్టినరోజు... అన్న క్యాంపేన్లకు రూ.76 లక్షల విరాళం ఇచ్చిన నారా భువనేశ్వరి

రాష్ట్రంలో పేదల ఆకలి తీరుస్తున్న అన్న క్యాంపేన్లు, అన్నం పెట్టే అమ్మను తలపిస్తున్నారని ముఖ్యమంత్రి చంద్రబాబు అర్ధాంగి నారా భువనేశ్వరి అన్నారు. రేపు (ఏప్రిల్ 20) ముఖ్యమంత్రి చంద్రబాబు జన్మదినాన్ని పురస్కరించుకుని ఆమె అన్న క్యాంపేన్లకు రూ.76 లక్షల భారీ విరాళాన్ని ప్రకటించారు. ఈ విరాళంతో రేపు రాష్ట్రవ్యాప్తంగా ఉన్న 269 అన్న క్యాంపేన్లలో పేదలకు ఉచితంగా భోజనం అందించనున్నారు. శనివారం అమరావతిలోని సీఎం క్యాంపు కార్యాలయంలో అన్న క్యాంపేన్ సీఈవోకు ఆమె చెక్కును అందజేశారు. ఈ సందర్భంగా నారా భువనేశ్వరి మాట్లాడుతూ.. లక్షల మంది పేదల కడుపు నింపే మహోన్నత కార్యక్రమాన్ని కూటమి ప్రభుత్వం తిరిగి ప్రారంభించడం ఎంతో గొప్ప విషయమన్నారు. కేవలం రూ.5 లకే అత్యంత పరిశుభ్రమైన వాతావరణంలో, గౌరవంగా భోజనం అందించడం అభినందనీయమని కొనియాడారు. రోజువారీ కూలీలు, నిరుపేదలు ఈ పథకం ద్వారా ఎంతో లబ్ధి పొందుతున్నారని, ఏ ఒక్కరూ ఆకలితో ఉండకూడదనే లక్ష్యంతో ప్రభుత్వం ఈ కార్యక్రమాన్ని నిర్వహిస్తోందని తెలిపారు. చంద్రబాబు పుట్టినరోజున పేదల కడుపు నింపే కార్యక్రమానికి విరాళం ఇవ్వడం తనకు ఎంతో సంతోషాన్నిచ్చిందని ఆమె పేర్కొన్నారు. ఆకలితో ఉన్నవారికి అన్నం పెట్టడం కన్నా మించిన సంతృప్తి మరొకటి ఉండదని, తాను పలు సందర్భాల్లో

అన్న వితరణలో పాల్గొన్నప్పుడు కలిగిన అనుభూతిని గుర్తుచేసుకున్నారు. తమ మనవడు దేవాన్ పుట్టినరోజు సందర్భంగా కూడా 12 ఏళ్లుగా ఏటా తిరుమల అన్నప్రసాదానికి రూ.44 లక్షలు విరాళంగా ఇస్తున్న విషయాన్ని ఆమె ప్రస్తావించారు. “ఈ ఏడాది మీ పుట్టినరోజుకు మేమిచ్చే బహుమానం ఇదే” అంటూ ఆమె చంద్రబాబుకు జన్మదిన శుభాకాంక్షలు తెలిపారు. మరోవైపు, తన పేరు మీద అన్న క్యాంపేన్లకు ఒక రోజు అన్నదానానికి భారీ విరాళం ఇచ్చిన అర్ధాంగి భువనేశ్వరిని ముఖ్యమంత్రి చంద్రబాబు అభినందించారు. ఈ సందర్భంగా ఆయన మాట్లాడుతూ, “రాష్ట్రంలో అన్నదాన కార్యక్రమాన్ని ఒక గొప్ప యజ్ఞంలా ముందుకు తీసుకెళ్తున్నాం. తిరుమలలో భక్తుల సహకారంతో నాలుగు దశాబ్దాలుగా అన్నదానం జరుగుతోంది. అదే స్ఫూర్తితో అన్న క్యాంపేన్ సేవలను మరింత విస్తరించాలి” అని అన్నారు. నాణ్యతను పాటిస్తూ, పవిత్రంగా, గౌరవంగా ఆహారం అందించే ఈ కార్యక్రమానికి దాతలు ముందుకు వచ్చి విరాళాలు ఇవ్వాలని ఆయన పిలుపునిచ్చారు. పుట్టినరోజు, పెళ్లిరోజు వంటి ప్రత్యేక సందర్భాల్లో భోజనానికి అయ్యే ఖర్చును విరాళంగా ఇచ్చేందుకు ప్రజలు ముందుకు రావాలని, తద్వారా ఈ కార్యక్రమం ఒక స్ఫూర్తిదాయక బ్రాండ్ గా మారాలని ఆకాంక్షించారు.

తమిళనాడులో ఘోర విషాదం...

తమిళనాడులో ఘోర అగ్నిప్రమాదం చోటుచేసుకుంది. విరుధునగర్ జిల్లా, కట్టనారపట్టిలోని ఓ బాణసంచా ఫ్యాక్టరీలో ఆదివారం భారీ విస్ఫోటనం సంభవించింది. ఈ దుర్ఘటనలో ఇప్పటివరకు 18 మంది కార్మికులు మరణించినట్లు తెలుస్తోంది. ప్రమాద తీవ్రతకు మృతుల సంఖ్య మరింత పెరిగే అవకాశం ఉందని అధికారులు ఆందోళన వ్యక్తం చేస్తున్నారు. ఫ్యాక్టరీలో ఒక్కసారిగా పేలుడు సంభవించడంతో కార్మికులు తీవ్రంగా గాయపడ్డారు. అయితే, విస్ఫోటనానికి దారితీసిన కచ్చితమైన కారణాలు ఇంకా తెలియరాలేదు. ఈ దుర్ఘటనపై తమిళనాడు ముఖ్యమంత్రి ఎం.కె. స్టాలిన్ తీవ్ర దిగ్భ్రాంతి వ్యక్తం చేశారు. మృతుల కుటుంబాలకు తన ప్రగాధ సానుభూతి తెలిపారు. “కట్టనారపట్టి బాణసంచా ఫ్యాక్టరీలో జరిగిన విస్ఫోటనలో చలువురు మరణించారన్న వార్త తీవ్ర వేదనకు గురిచేసింది” అని ఆయన తన ఎక్స్ ఖాతాలో పోస్ట్ చేశారు. వెంటనే ఘటనా స్థలానికి వెళ్లి సహాయక చర్యలను పర్యవేక్షించాలని మంత్రులు కేకేఎస్ఎన్ఆర్ రామచంద్రన్, తంగం తెన్నరసులను సీఎం స్టాలిన్ ఆదేశించారు. బాధితుల కుటుంబాలకు అండగా నిలవాలని సూచించారు. జిల్లా కలెక్టర్తో కూడా మాట్లాడి, అవసరమైన అన్ని చర్యలు తీసుకోవాలని ఆదేశాలు జారీ చేశారు.

ఒప్పందానికి ఒప్పుకోకపోతే విధ్వంసమే..

- మొదటి పేజీ తరువాయి
అమెరికా అధ్యక్షుడు డొనాల్డ్ ట్రంప్, ఇరాన్ కు మరోసారి తీవ్రమైన హెచ్చరికలు జారీ చేశారు. ఒప్పందానికి అంగీకరించకపోతే ఇరాన్ లోని ప్రతి విద్యుత్ కేంద్రాన్ని ప్రతి వంతెనను నాశనం చేస్తామని స్పష్టం చేశారు. అయితే, ఇదే సమయంలో ఇరు దేశాల మధ్య చర్చల కోసం రేపు (ఏప్రిల్ 20న) ఆమెరికా ప్రతినిధి బృందం పాకిస్థాన్ రాజధాని ఇస్లామాబాద్ కు వెళ్లనుందని వెల్లడించారు. ఈ మేరకు ట్రామ్ సోషల్ వేదికగా ట్రంప్ ఒక పోస్ట్ చేశారు. “మేం చాలా న్యాయమైన ఒప్పందాన్ని ప్రతిపాదిస్తున్నాం. దానికి వారు అంగీకరిస్తారని ఆశిస్తున్నాం. ఒకవేళ ఒప్పుకోకపోతే, ఇరాన్ లోని ప్రతి విద్యుత్ కేంద్రాన్ని, ప్రతి వంతెనను అమెరికా కూల్చేస్తుంది. ఇకపై మంచిగా వ్యవహరించేది లేదు” అని ఆయన ఘాటుగా వ్యాఖ్యానించారు. ఇరాన్ హంతక యంత్రాంగాన్ని అంతం చేసే సమయం వచ్చిందని, గత 47 ఏళ్లుగా ఇతర అధ్యక్షులు చేయలేని పనిని తాను చేస్తానని అన్నారు. గతంలో ఏప్రిల్ 11న ఇస్లామాబాద్ లో పాకిస్థాన్ మధ్యవర్తిత్వంతో జరిగిన చర్చలు విఫలమయ్యాయి. ఇరాన్ అణు కార్యక్రమాన్ని నిలిపివేయాలని అమెరికా డిమాండ్ చేయగా, తమపై విధించిన అంక్షలు ఎత్తివేసి, స్తంభింపజేసిన ఆస్యులను విరుదల చేయాలని ఇరాన్ కోరింది. ఆ చర్చలు విఫలమయ్యడంతో హరూజ్ జలసంధిలో అమెరికా నావికాదళ దిగ్విధంపం విధించగా, దానికి ప్రతిగా ఇరాన్ ఆ జలసంధిని మూసివేసింది. కాగా, హరూజ్ జలసంధిలో ఇరాన్ కాల్పుల విరమణ ఒప్పందాన్ని ఉల్లంఘించిందని ట్రంప్ ఆదివారం ఆరోపించారు. ప్రాన్స్, బ్రిటన్ కు చెందిన నౌకలపై ఇరాన్ కాల్పులు జరిపిందని తెలిపారు. జలసంధిని మూసివేయడం వల్ల ఇరాన్ కే రోజుకు 500 మిలియన్ డాలర్ల నష్టం వాటిల్లుతుందని అన్నారు. పశ్చిమాసియాలో ఉద్రిక్తతలు తారాస్థాయికి చేరన నేపథ్యంలో సోమవారం జరగనున్న చర్చలపై సర్వత్రా ఆసక్తి నెలకొంది.

చెన్నై సూపర్ 6... 20 పాయింట్ల ప్రత్యేక మేనిఫెస్టో విడుదల చేసిన స్టాలిన్

- మొదటి పేజీ తరువాయి
ఈ బస్సులు వీధులను బస్సాటెలు, మెట్రో స్టేషన్లు, రైల్వే హాల్స్ తో కలుపుతాయి. దీనికి తోడు, ట్రాఫిక్ రద్దీని తగ్గించి, ప్రయాణ సమయాన్ని 25 శాతం వరకు తగ్గించేందుకు ఏబి (ఏబి) ఆధారిత ట్రాఫిక్ మేనేజ్మెంట్ వ్యవస్థను తీసుకొస్తామని మేనిఫెస్టోలో పేర్కొన్నారు. కీలకమైన మౌలిక వసతుల ప్రాజెక్టుల పూర్తి స్పష్టమైన గడువులను నిర్దేశించారు. ఎన్నార్ల నుంచి పూజేరి వరకు చెన్నై పెరిశెల్ రోడ్ ప్రాజెక్టుతో సహా పదికి పైగా ప్రధాన పథకాలను 2027 నాటికి పూర్తి చేస్తామని తెలిపారు. మెట్రో రైలు విస్తరణ, స్టాల్ వాలర్ డ్రైయిన్ వసతులను 2028 నాటికి, భూగర్భ డ్రైన్స్ ప్రాజెక్టులను 2027 నాటికి పూర్తి చేయాలని లక్ష్యంగా పెట్టుకున్నారు. 2029 నాటికి ప్రపంచ స్థాయి రహదారి మౌలిక వసతులను కల్పిస్తామని హామీ ఇచ్చారు. భవిష్యత్ ఆర్థిక వ్యవస్థను దృష్టిలో ఉంచుకుని, రూ.10,000 కోట్ల పెట్టుబడితో ‘గ్లెబల్ సెంటర్ ఆఫ్ ఎక్సలెన్స్’ ఏర్పాటు చేయనున్నట్లు ప్రకటించారు. ఏబి, యూనివేషన్, విజివల్ ఎఫ్ డెవలప్, గేమింగ్ వంటి రంగాలపై దృష్టి సారించే ఈ కేంద్రం ద్వారా 20,000 అధిక వేతన ఉద్యోగాలను సృష్టిస్తామని హామీ ఇచ్చారు. మరోవైపు, వీధికుక్కల సమస్యకు శాస్త్రీయ పరిష్కారాలు, యూనివర్ బెర్ట్ కంట్రోల్ కార్యక్రమాన్ని బలోపేతం చేస్తామని, వెటర్నరీ వైద్యులు, డాక్ క్యాచ్ న సంఖ్యను మూడు రెట్లు పెంచుతామని తెలిపారు. వీటితో పాటు, మెట్రో వాటర్ కనెక్షన్ లీని ప్రాంతాల్లో ఆర్వో స్టాంట్లు, అన్ని నివాస ప్రాంతాల్లో హై-ఇంటెన్సిటీ వీడి డిపాలు వంటి హామీలను కూడా ఈ మేనిఫెస్టోలో పొందుపరిచారు.



మరో యుద్ధం తప్పదా..? కిమ్ జోంగ్ పంపుతున్న హెచ్చరికలు అర్థం అదేనా..?

03

ఇప్పుడు పెన్ పవర్ దిన పత్రికలో
కార్డు ఏజిటీషన్ యాక్స్
కేవలం
యాక్ 500/-
'పో. 12 సెం.మీ. వె. 8 సెం.మీ'
'మరిన్ని వివరాలకు సంప్రదించండి'
93948 55244
షరతులు వర్తిస్తాయి

హైదరాబాద్ పెన్ పవర్: ప్రపంచం మొత్తం పశ్చిమాసియా యుద్ధంపై దృష్టి సారించిన వేళ, కిమ్ జోంగ్ ఉన్ మళ్లీ తన క్షిపణి ప్రయోగాలతో తూర్పు ఆసియాలో 'రెడ్ అల్ఫ్రెడ్' ప్రకటించేలా చేస్తున్నారు. ఆదివారం ఉదయం సిన్గో తీరం నుంచి జరిగిన ఈ ప్రయోగాలు కేవలం ఆయుధ పరీక్షలు మాత్రమే కాదు, అవి దక్షిణ కొరియా, జపాన్ దేశాల సహనాన్ని పరీక్షిస్తున్న హెచ్చరికలు.

పరుస క్షిపణులతో కిమ్ జోంగ్ ఉన్ అలజడి..
అంతర్జాతీయ సమాజం ఎన్ని అంక్షలు విధించినా, ఐక్యరాజ్యసమితి ఎన్ని తీర్మానాలు చేసినా ఉత్తర కొరియా తన పంథాను మార్చుకోవడం లేదు. తాజాగా ఆదివారం ఉదయం ఆ దేశం జరిపిన బాలిస్టిక్ క్షిపణి ప్రయోగాలు పొరుగు దేశాలైన దక్షిణ కొరియా, జపాన్లను గజగజ పటికిస్తున్నాయి. ఈ ఏడాదిలోనే ఇది నాలుగోసారి అవడం, అది కూడా నేరుగా సముద్ర తీరాల్లో నుంచి ప్రయోగించడం కిమ్ జోంగ్ ఉన్ మొందివైఖరికి అద్దం పడుతోంది. ప్యాంగ్ యాంగ్ చేస్తున్న ఈ కచ్చింపు చర్యలు తూర్పు ఆసియాలో ఎప్పుడు ఏం జరుగుతుందో తెలియని అనిశ్చితిని సృష్టిస్తాయి.

సిన్గో నుంచి సముద్రం వరకు..
దక్షిణ కొరియా జాయింట్ టీఫ్స్ ఆఫ్ సెంట్రల్ సెవీజ్ ప్రకారం.., ఉత్తర కొరియా తన తూర్పు తీరంలోని సిన్గో ప్రాంతం నుంచి ఈ క్షిపణులను ప్రయోగించింది.

ఈ క్షిపణులు జపాన్ ఆర్థిక మండలికి సమీపంలో ఉన్న సముద్రంలో పడినట్లు గుర్తించారు. ఇవి స్వల్ప శ్రేణి బాలిస్టిక్ క్షిపణులైనా, వీటి వేగం, ఖచ్చితత్వం గతంలో కంటే మెరుగ్గా ఉన్నాయని జపాన్ రక్షణ మంత్రిత్వ శాఖ అందోళన వ్యక్తం చేసింది. అమెరికాను, దాని మిత్రదేశాలను లక్ష్యంగా చేసుకోగల సామర్థ్యాన్ని తాము పెంచుకుంటున్నామని ఉత్తర కొరియా వరకొకగా సంతోషాలు ఇస్తోంది.

అప్రమత్తమైన పొరుగు దేశాలు
ఉత్తర కొరియా కదలికలతో దక్షిణ కొరియా అధ్యక్ష కార్యాలయం వెంటనే స్పందించింది. పరిస్థితిని సమీక్షించడానికి 'జాతీయ భద్రతా మండలి' అత్యవసరంగా భేటీ అయ్యింది. ఉత్తర కొరియా చేసే ఏ చిన్న సాహసానికైనా ధీటుగా సమాధానం ఇవ్వాలని నిర్ణయించింది. అమెరికా, దక్షిణ కొరియా దేశాలు తమ నిఘా వ్యవస్థలను అనుసంధానించాయి. ఉత్తర కొరియా అణు కేంద్రాల్లో కదలికలను ఎప్పటికప్పుడు గమనిస్తున్నాయి.

కిమ్ జోంగ్ ఉన్ అణు ఆకాంక్షలు
గత వారం ఒక యుద్ధ నౌక నుంచి జరిగిన క్షిపణి ప్రయోగాన్ని స్వయంగా పర్యవేక్షించిన కిమ్, తన సైన్యానికి స్పష్టమైన లక్ష్యాలను నిర్దేశించారు. దేశం వద్ద ఉన్న అణుస్త్రావలను 'ఖారీగా విస్తరించడమే' తన ప్రధాన ఆజ్ఞగా అని ప్రకటించారు. శత్రువుల నుంచి ముప్పు పొంచి ఉన్నప్పుడు అణుదాడి సామర్థ్యమే తమకు రక్షణ అని ఆయన సముఖ్యులు. అంతర్జాతీయ అణుశక్తి సంస్థ డైరెక్టర్ జనరల్ రాఫెల్ గ్రోస్సి మాటలు మరింత భయపెడుతున్నాయి. ఉత్తర కొరియాలోని అణు రియాక్టర్లలో కార్యకలాపాలు ముమ్మరంగా సాగుతున్నాయని, వారు పుటోనియం నిల్వలను పెంచుకుంటున్నారని ఆయన దృవీకరించారు.

ఐక్యరాజ్యసమితి తీర్మానాలు బెభాతర
బాలిస్టిక్ క్షిపణులను వాడకూడదని ఉత్తర కొరియాపై ఇప్పటికే అనేక అంక్షలు ఉన్నాయి. కానీ, ఆ దేశానికి మద్దతుగా నిలిచే రష్యా, చైనా వంటి దేశాల వల్ల ఐక్యరాజ్యసమితి భద్రతా మండలిలో కొత్త అంక్షలు విధించడం కష్టమవుతోంది. ఇదే అదనుగా భావిస్తున్న కిమ్, తన క్షిపణి సాంకేతికతను శిఖరాగ్రానికి చేరుస్తున్నారు. తూర్పు ఉత్తర కొరియా, పశ్చిమాన ఇరాన్.. ఇలా రెండు వైపులా యుద్ధ వాతావరణం నెలకొనడం ప్రపంచ శాంతికి పెను సవాలు. దక్షిణ కొరియా కూడా తన రక్షణ బడ్జెట్ను పెంచి, అమెరికాతో కలిసి భారీ సైనిక విన్యాసాలు చేస్తోంది. ఈ పోటీ ఇలాగే కొనసాగితే, ఏదో ఒక చిన్న పొరపాటు కొరియా డిస్కంట్లంలో మరో భీకర యుద్ధానికి దారితీసే ప్రమాదం ఉంది. కిమ్ జోంగ్ ఉన్ క్షిపణి గర్జనలు కేవలం పొరుగు దేశాలనే కాదు, ప్రపంచ ఆర్థిక వ్యవస్థను కూడా కుదిపేస్తున్నాయి.

ఒకసారే నిజరూపం...మహిమ అద్భుతం

హైదరాబాద్ పెన్ పవర్: దేశంలో ఎక్కడ అలయాల్లో అయినా స్వామి వారి అసలు రూపంతోనే దర్శనం భక్తులకు లభిస్తుంది. కానీ ఏకైక అలయాంగా విశాఖలోని సింహాచలం శ్రీ వరాహ నరసింహ స్వామి వారి అలయంలో మాత్రమే ఏడాది మొత్తం స్వామి చందనంతో కప్పబడి ఉంటారు. ఒకే ఒక్క రోజున ఆయన రూపం కనిపిస్తుంది. అలా ఆ ఒక్క రోజునే స్వామిని దర్శించుకుని తరించే అవకాశం దక్కుతుంది. ఆ రోజు వైశాఖ శుద్ధ తృతీయ. దానినే అక్షర తృతీయంగా కూడా చెబుతారు. అందుకే సింహాచలంలో చందనోత్సవం రోజు అంటే ఏవీ తెలంగాణా మాత్రమే కాదు ఒడిశా తపిష్ ఘడి వంటి చోట్ల నుంచి భక్తులు వేలల్లో తరలి వస్తారు. ఏడాదికి ఒకసారి కనిపించే నిజ రూప దర్శన భాగ్యాన్ని అందుకునేందుకు కృషిలు కడతారు. గంటల తరబడి వేచి ఉండి మరీ స్వామి రూపాన్ని చూసి జన్మ ధన్యం అయిన అధ్యాత్మిక ఆనందాన్ని గుండె నిండా నింపుకుని వెనక్కి మరలుతారు.

పుట్టలో వెలసిన స్వామి :
ఇదిలా ఉంటే నిజ రూప దర్శనం వెనక ఆసక్తి కలిగించే పురాణ గాధ ఒకటి ఉంది. స్వామి వారి విభజనం పుట్టలో దొరికింది. దాని కోసం సాగిన అన్వేషణ కూడా ఎంతో ఉత్సాహంగా ఉంటుంది. యుగాల క్రితం చంద్రవంశానికి చెందిన పురూరవ చక్రవర్తి అలా ఆకాశమాధాన పరునిస్తూ ఉంటే ఆయన విమానం సింహాచలం క్షేత్ర సమీపంలోకి వచ్చాక ముందుకు కదలక ఆగిపోతుంది. దాంతో పురూరవ చక్రవర్తి అక్కడే నేల మీదకు దిగుతాడు. ఆయనకు ఆ సమయంలో అక్కడ అడవిలో పూర్తిగా పుట్టతో కప్పబడిన స్వామి వారి విగ్రహం కనిపిస్తుంది. ఆయన పుట్టను సమీపంలోని గంగా జలంతో తొలగించి స్వామిని కనుగొంటాడు. అయితే ఉగ్ర రూపంలో ఉన్న ఆ నిజ మూర్తిని చూసిన పురూరవ చక్రవర్తి ఆశ్చర్యపోతాడు, భీతిల్లుతాడు. ఆ సమయంలో ఆకాశవాణి ఆయనకు చెబుతుంది. భక్తులు ఎవరూ నిజరూపం సాధారణ రోజులలో చూడలేరని అందువల్ల తిరిగి ఆ విగ్రహాన్ని కప్పి ఉంచి అక్కడే ప్రతిష్ఠించాలని. దాంతో చందనం పూసి ఆ విగ్రహాన్ని చక్రవర్తి అక్కడే కొలువ తీరుస్తాడు. సింహాచలం క్షేత్రాన్ని కూడా ఆయనే నిర్మిస్తాడు. అది ఏడాదికి ఒకసారి స్వామి నిజరూప దర్శనం సంప్రదాయం కూడా ఆయనే ప్రారంభించారు. అదే తరువాత కాలంలో సింహాచలం గా ప్రసిద్ధి చెందింది. నాటి నుంచి స్వామి భక్తుల కోరిక మేరకు ఏడాదికి ఒకసారి నిజ రూపం దర్శనం ఇస్తాడు.

నిజరూపం ఎలా ఉంటుందంటే :
స్వామి ఏడాది పొడవునా చందనంతో కప్పబడి లింగాకారంలో భక్తులకు దర్శనం ఇస్తారు. కానీ నిజ రూపంలో అలా ఉంటారు అన్న ఆసక్తి అందరికీ ఉంటుంది. స్వామి వరాహ ముఖంతో నరుని శరీరంతో నిజ రూపంలో ఉంటారు. శ్వేత వర్ణంతో రెండు చేతులతో ఉంటారు. స్వామివారి భుజంపై తోక ఉంటుంది. అలాగే తలపై తెల్లని జాలు ఉంటుంది. ఇక నిజరూపంలో స్వామివారి పాదాలను దర్శించుకోవచ్చు. అక్షయ తృతీయ నాడు తెల్లవారజాము నుంచి స్వామి వారి దర్శనాలు భక్తులకు లభిస్తాయి. ఇక నిజరూప దర్శనం అయిన వెంటనే స్వామివారికి మళ్లీ చందనం పూస్తారు. అయితే సింహాచలం వరాహ లక్ష్మీ నరసింహ స్వామి నిజరూప దర్శనం అనేది సింహాచలం క్షేత్రంలో జరిగే ఆత్మతప పవిత్రమైన విశిష్టమైన ఆధ్యాత్మిక కార్యక్రమంగా ఉంటుంది.

శ్రీకృష్ణదేవరాయల కాలంలో :
సింహాచలం అలయాన్ని శ్రీకృష్ణదేవరాయలు కాలంలో ఎంతో అభివృద్ధి చేశారు. శ్రీకృష్ణదేవరాయలు స్వామి వారిని దర్శించుకుని మరీ ఎన్నో ఆభరణాలు ఆయనకు కానుకగా సమర్పించారు. అంతే కాదు రత్నాల హారాలను బహుమతిగా అందించి భక్తితో కొలిచారు. దాని కంటే ముందు ఈ అలయాన్ని 13వ శతాబ్దంలో తూర్పు గంగా రాజవంశానికి చెందిన నరసింహ దేవుడు ఈ అభివృద్ధి చేశారని చారిత్రక ఆధారాలు ఉన్నాయి. ఆధునిక కాలంలో ప్రభుత్వాలను కూడా ఈ అలయాన్ని ఎంతగానో అభివృద్ధి చేస్తూ వస్తున్నాయి. గతానికి పోలిస్తే స్వామి వారి దర్శనాలకు వచ్చే భక్తులకు ఎన్నో సదుపాయాలను కల్పిస్తున్నారు.

అమెరికా వీసా కష్టాలు: 9 ఏళ్లలో 4 సార్లు తిరస్కరణ.. ఒక భారతీయ కుటుంబం ఆవేదన!

హైదరాబాద్ పెన్ పవర్: అగ్రరాజ్యం అమెరికా వెళ్లాలనేది చాలా మంది భారతీయుల కల. అయితే ఆ కల నెరవేరాలంటే పాస్పోర్టు 'యూఎస్ వీసా' ముద్ర పడటం అంత తేలికైన విషయం కాదని మరోసారి రుజువైంది. తాజాగా ఒక భారతీయ కుటుంబానికి ఎదురైన చేదు అనుభవం ఇప్పుడు సోషల్ మీడియా వేదికగా ముఖ్యంగా రెడిట్ లో వర్ణనలకు దారితీసింది. తొమ్మిదేళ్ల వ్యవధిలో ఏకంగా నాలుగు సార్లు ప్రయత్నించినా అమెరికా విజిటర్ వీసా (బీ1/బీ2) లభించకపోవడం విస్మయానికి గురి చేస్తోంది.

దశాబ్ద కాలంగా సాగుతున్న వీసా పోరాటం
నదరు కుటుంబం తెలిపిన వివరాల ప్రకారం.. వారి వీసా ప్రయత్నాలు 2017లో ప్రారంభమయ్యాయి. అప్పట్లో ఒక కుటుంబ వివాహానికి హాజరుకావడానికి రెండుసార్లు దరఖాస్తు చేసుకోగా రెండుసార్లు తిరస్కరణకు గురయ్యారు. అనంతరం 2018లో తమ కుమారుడి గ్రాడ్యుయేషన్ చేసుకున్న వెళ్లాలని భావించి మూడోసారి దరఖాస్తు చేశారు. కొడుకు చదువు పూర్తి చేసుకుంటున్న ఆ మధుర క్షణాలను ప్రత్యక్షంగా చూడాలనుకున్న ఆ తల్లిదండ్రులకు అప్పుడు కూడా నిరాశే ఎదురైంది. పరుసగా మూడుసార్లు తిరస్కరణ ఎదురవడంతో ఆ కుటుంబం తమ ప్రాప్తిలోను మరింత పటిష్టం చేసుకోవాలని నిర్ణయించుకుంది. ఇందులో భాగంగా గత కొన్నేళ్లలో కెనడా, సింగపూర్, మలేషియా వంటి దేశాలను సందర్శించి బలమైన 'ట్రావెల్ హిస్టరీ' ని నిర్మించుకున్నారు. ఆర్థిక స్థిరత్వాన్ని నిరూపించే పత్రాలు స్వదేశంలో తమకున్న బలమైన బంధాలను చూపే ఆధారాలను సిద్ధం చేసుకుని, 2024లో నాలుగోసారి అభ్యర్థాన్ని పరిష్కరించుకున్నారు. కానీ విధి వెళ్ళించినట్లు ఉండేసరికి కూడా వారికి వీసా లభించలేదు.

సెక్షన్ 214(బీ): అతిపెద్ద అడ్డంకి
ఈసారి కూడా వీసా తిరస్కరణకు కారణంగా సెక్షన్ 214(బీ)ని చూపించారు. అమెరికా వలస చట్టాల ప్రకారం వీసా కోసం దరఖాస్తు చేసుకున్న ప్రతి వ్యక్తి 'సంభాష్య వలసదారు' అని అధికారులు భావిస్తారు. దరఖాస్తుదారుడు తన పర్యటన ముగిసిన తర్వాత తిరిగి సొంత దేశానికి వస్తాడనే బలమైన సాక్ష్యాధారాలను చూపడంలో విఫలమైతే ఈ సెక్షన్ కింద వీసాను తిరస్కరిస్తారు. అయితే ఆ కుటుంబం వాదన మరోలా ఉంది. తాజా ఇంటర్వ్యూ కేవలం రెండు నిమిషాల్లోనే ముగిసిపోయిందని, తమ ఆర్థిక స్థితిగతులు లేదా ఉద్యోగ బాధ్యతలను కనీసం పరిగణనలోకి కూడా తీసుకోలేదని వారు ఆవేదన వ్యక్తం చేస్తున్నారు. తండ్రి ప్రభుత్వ ప్రాజెక్టులతో సంబంధం ఉన్న నిర్మాణ రంగ వ్యాపారంగా ఉండటం.. ఇంట్లో వృద్ధులను చూసుకోవాల్సిన బాధ్యత ఉండటం వంటి అంశాలపై అధికారులను మెప్పించలేకపోయాడు.

బంధుత్వాల్లో శాపకమా?
ఈ ఉదంతంలో మరో ఆసక్తికరమైన కోణం ఏమిటంటే ఆ కుటుంబానికి అమెరికాలో ఉన్న బలమైన సంబంధాలు. వారి ఒక కుమారుడు 2016 నుంచి అక్కడే స్థిరపడి వివాహం చేసుకుని ఉంటున్నారు. అలాగే తండ్రి సోదరుడు కూడా గ్రీన్ కార్డ్ హోల్డర్. సాధారణంగా విదేశాల్లో బంధువులు ఉంటే వీసా సులభంగా వస్తుందని భావిస్తారు. కానీ ఇక్కడ అదే వారికి ప్రతిబంధకంగా మారినట్లు అనుమానిస్తున్నారు. అమెరికాలోనే బంధువులు ఉండటం వల్ల వీరు కూడా అక్కడికి వెళ్లి తిరిగి రారేమోనన్న సందేహం అధికారులకు కలిగి ఉండవచ్చని విశ్లేషకులు భావిస్తున్నారు.

నేటికన్న స్పందన.. ఆందోళన
ఈ పోస్తున్న స్పందనను నెటిజన్లు అమెరికా వీసా ప్రక్రియలోని అపారదర్శకతను తప్పుపడుతున్నారు. వేల రూపాయల ఫీజు చెల్లించి, నెలల తరబడి వెయిట్ చేసినా, కనీసం దరఖాస్తుదారుడి గోడు వినకుండానే సెక్షన్ 214(బీ) నిర్ణయాలు తీసుకోవడం ఎంతవరకు సమంజసమని ప్రశ్నిస్తున్నారు. బలమైన ఆర్థిక నేపథ్యం, ట్రావెల్ హిస్టరీ ఉన్నప్పటికీ వీసా రాకపోవడం విచారకరమని అభిప్రాయపడుతున్నారు. మొత్తంమీద ఈ ఘటన అమెరికా విజిటర్ వీసా పొందడం అనేది కేవలం అర్హతపైనే కాకుండా ఆ సమయానికి ఉండే 'లక్' పైన కూడా ఆధారపడి ఉంటుందనే చర్చను మరోసారి తేరపెక్కి తెచ్చింది.

స్టాలిన్ ని ఢీ కొడుతున్న బాబు

హైదరాబాద్ పెన్ పవర్: ఏపీ ముఖ్యమంత్రి చంద్రబాబు ఎన్డీయేలో అత్యంత కీలకమైన భాగస్వామిగా ఉన్నారని అన్నది తెలిసిందే. ఎన్డీయేలో బీజేపీ 240 సీట్లతో తొలి స్థానంలో ఉంటే 16 మంది ఎంపీలతో టీడీపీ రెండో పెద్ద పార్టీగా ఉంది. దానికి తగినట్లే ఎన్డీయేలో టీడీపీకి బాబుకు విశేష ప్రాధాన్యత రాజకీయంగా లభిస్తోంది. ఇదిలా ఉంటే దేశంలో ప్రస్తుతం జరుగుతున్న అయిదు రాష్ట్రాల ఎన్నికల్లో ఎన్డీయే విజయం కోసం మిత్ర పార్టీలు అన్నీ మద్దతుగా నిలిచి ప్రచారంలోకి దిగిపోయాయి. ఇక ఏపీకి పక్కనే ఉన్న తమిళనాడు విషయంలో ఏపీ సీఎం చంద్రబాబు కూడా ఎన్ డీయే అభ్యర్థుల తరపున ప్రచారానికి సిద్ధపడుతున్నారు.



తమిళ సీమలో ప్రచారం :
తమిళనాడు అంటే ఒకనాడు ఏపీతో కలసి ఉన్న రాష్ట్రమే. అంతే కాదు తెలుగు మాట్లాడే ప్రాంతాలు కూడా ఇక్కడ అధికంగా ఉన్నాయి. దాంతో బాబు ఎన్డీయే కూటమి తరపున ప్రచారానికి రంగంలోకి దిగిపోతున్నారు. ఈ మేరకు ఎన్డీయే భాగస్వామ్య పక్షాల తరపున ఎన్నికల ప్రచారంలో పాల్గొనేందుకు ముఖ్యమంత్రి చంద్రబాబు నాయుడు రెండు రోజుల పాటు తమిళనాడులో పర్యటించనున్నారు. ఈ నెల 20, 21 తేదీల్లో తమిళనాడులోని కోయంబత్తూరు, హోసూరు, తల్లి, అదనీ, మధురైలో ఎన్డీయే పక్షాల అభ్యర్థుల తరపున బాబు ప్రచారం నిర్వహించనున్నారని తెలుస్తోంది.

కోయంబత్తూరు నుంచే :
ఇక ఈ నెల 20న ఉదయం అమరావతి నుంచి కోయంబత్తూరు బయల్దేరి వెళ్లనున్న చంద్రబాబు మధ్యాహ్నం ఒంటి గంటకు కోయంబత్తూరులో నిర్వహించే ఎన్నికల ప్రచార సభలో పాల్గొంటారు. ఆ విధంగా తొలి సభతో బాబు ఎన్నికల ప్రచారం మొదలై రెండు రోజుల పాటు ఉద్యతంగా సాగుతుంది అని అంటున్నారు. కోయంబత్తూరు నుంచి హోసూరు నుంచి తల్లి చేరుకుని బాబు అదే రోజు సాయంత్రం అక్కడ జరిగే ప్రచార రాల్లికి హాజరవుతారు. ఇక 20వ తేదీ రాత్రికి చెన్నై చేరుకుని అదనీలో జరుగుతున్న రోడ్ షోలో పాల్గొని ఎన్డీయే అభ్యర్థుల తరపున ప్రచారం చేయనున్నారని టీడీపీ వర్గాలు చెబుతున్నాయి. ఇక చెన్నైలోనే బాబు రాత్రికి బస చేస్తారు. ఆ మరుసటి రోజు అంటే 21వ తేదీ ఉదయం చెన్నై నుంచి బయలుదేరి మధురైకి బాబు చేరుకుంటారు. మధురై సమీపంలోని సాత్తూర్ లో మధ్యాహ్నం ఒంటి గంటకు వివిధ సామాజిక వర్గాల నేతలతో సమావేశం ఆయన నిర్వహించనున్నారు. అనంతరం మూడు గంటలకు సాత్తూర్ లోనే ఎన్డీయే అభ్యర్థి తరపున ఎన్నికల ప్రచారంలో పాల్గొంటారు. అదే రోజు సాయంత్రం మధురై నుంచి నేరుగా హైదరాబాద్ కు చేరుకుంటారు.

పాత మిత్రునితో ఢీ :
ఇదిలా ఉంటే స్టాలిన్ చంద్రబాబు పాత మిత్రులు. కరుణా నిధి కాలం నుంచి డీఎంకే టీడీపీల మధ్య మంచి స్నేహం ఉంది. ఎన్నో సార్లు కలిసి పనిచేశారు. జాతీయ స్థాయిలో ఈ రెండు పార్టీలు భుజం కలిపి ప్రభుత్వాల ఏర్పాటులో కీలక పాత్ర పోషించాయి. అయితే బాబు ఇప్పుడు ఎన్డీయేలో ఉన్నారు. దాంతో స్టాలిన్ ప్రత్యర్థిగానే భావించి ఎన్నికల ప్రచారంలోకి దిగుతున్నారు. తమిళనాడులో త్రిముఖ పోరు సాగుతోంది. ఎన్డీయేలో అన్నా డీఎంకే బీజేపీ ఇతర పార్టీలు ఉన్నాయి. ఒక విధంగా బీజేపీ తమిళనాడుని ప్రతిష్టగా భావిస్తోంది. దాంతో బాబుతో ప్రచారం చేయమంటే అని అంటున్నారు తమిళనాడులో కూడా బాబుకు ఆదరణ ఉంది కాబట్టి అది ఓట్ల రూపంలో మారుతుందని బీజేపీ పెద్దలు విశ్వసిస్తున్నారు. ఇక తమిళనాడులో బాబు ఏమి మాట్లాడుతారు, స్టాలిన్ మీద ఏ రకమైన విమర్శలు చేస్తారు అన్నది చూడాల్సి ఉంది.

మాజీ మంత్రి అంబటి ఒకరోజు దీక్ష.. టీడీపీ వ్యంగ్యస్త్రాలు!



హైదరాబాద్ పెన్ పవర్: వైసీపీ సీనియర్ నేత, మాజీ మంత్రి అంబటి రాంబాబు 12 గంటల నిరసన దీక్ష రాజకీయంగా హాట్ టాపిక్ గా మారింది. జనవరి 31న తన ఇంటిపై పోలీసుల సమక్షంలోనే టీడీపీ కార్యకర్తలు దాడి చేశారని, తనను అరెస్టు చేసి 18 రోజులు జైలులో పెట్టిన పోలీసులు, తన ఇంటిపై దాడి చేసిన కార్యకర్తలను కనీసం 18 నిమిషాలు కూడా పోలీసు స్టేషన్ లో పెట్టలేదని అంబటి రాంబాబు నిరసన వ్యక్తం చేస్తున్నారు. అంతేకాకుండా తనను అరెస్టు చేసిన నల్లపాడు పోలీసులు కస్టడీలో హింసించారని టీడీపీ విమర్శలు గుప్పిస్తోంది. గుంటూరు వేదికగా

మాజీ మంత్రి అంబటి రాంబాబు నిర్వహించిన నిరసన దీక్ష రాజకీయంగా హాట్ టాపిక్ గా మారింది. జనవరి 31న తన ఇంటిపై పోలీసుల సమక్షంలోనే టీడీపీ కార్యకర్తలు దాడి చేశారని, తనను అరెస్టు చేసి 18 రోజులు జైలులో పెట్టిన పోలీసులు, తన ఇంటిపై దాడి చేసిన కార్యకర్తలను కనీసం 18 నిమిషాలు కూడా పోలీసు స్టేషన్ లో పెట్టలేదని అంబటి రాంబాబు నిరసన వ్యక్తం చేస్తున్నారు. అంతేకాకుండా తనను అరెస్టు చేసిన నల్లపాడు పోలీసులు కస్టడీలో హింసించారని టీడీపీ విమర్శలు గుప్పిస్తోంది. గుంటూరు వేదికగా

తీసుకోవాలని అంబటి డిమాండ్ చేశారు. ముఖ్యమంత్రి చంద్రబాబు, కేంద్ర మంత్రి పెమ్మసాని చంద్రశేఖర్, ఉప ముఖ్యమంత్రి పవన్ కల్యాణ్, మంత్రి లోకేశ్ ప్రోద్బలంతోనే టీడీపీ కార్యకర్తలు తన ఇంటిపై దాడి చేశారని అంబటి ఆరోపించారు. పోలీసులు తమ వాహనాలకు టీడీపీ జెండాలు కట్టుకుని తిరగాలని ధ్వజమెత్తారు. దాడిని ప్రోత్సహించిన పోలీసులపై చర్యలు తీసుకోవాలని, తాము అధికారంలోకి వచ్చిన తర్వాత ఎవరినీ పదిలిపెట్టమని మాజీ మంత్రి అంబటి హెచ్చరించారు. అయితే అంబటి దీక్షకు వైసీపీ ఎమ్మెల్యే లేళ్ల అప్పిరెడ్డి, గుంటూరు తూర్పు నియోజకవర్గ ఇంచార్జి నూరి ఫాతిమా సంఘిభావం తెలిపారు. పలువురు కార్యకర్తలు సైతం అంబటి దీక్షా శిబిరాన్ని సందర్శించారు. అయితే అధికార పక్షం మాత్రం అంబటి దీక్షను ఎద్దేవా చేస్తూ విమర్శలు గుప్పిస్తోంది. ఈ దీక్షతో అంబటికి ప్రజల్లో ఎంత బలం ఉందో స్పష్టమైందని టీడీపీ నేతలు వ్యాఖ్యానిస్తున్నారు. కనీసం వంద మంది అయినా దీక్షా శిబిరాన్ని సందర్శించలేదని, పట్టుమని పది మంది కూడా శిబిరం లేరంటూ ఎద్దేవా చేస్తున్నారు. దీంతో అంబటి దీక్షపై ఇరుపార్టీల మధ్య డైలాగ్ వార్ నడుస్తోంది.

రాజస్థాన్ పై రింకు సింగ్, అనుకూల్ కిరాక్ బ్యాటింగ్.. ఐపీఎల్ లో కేకేఆర్ కు తొలి విజయం



హైదరాబాద్ పెన్ పవర్: ఐపీఎల్ 2026 సీజన్ లో కోల్కతా నైట్ రైడర్స్ (ఐఐఐ) ఎట్టకేలకు బోణీ కొట్టింది. ఈడెన్ గార్డెన్స్ వేదికగా రాజస్థాన్ రాయల్స్ తో జరిగిన హై-వోల్టేజ్ మ్యాచ్ లో కోల్కతా నైట్ రైడర్స్ అద్భుత విజయాన్ని అందుకుంది. ఓటమి కోర్ట్లో ఉన్న జట్టును రింకు సింగ్ తన ఫినిషింగ్ టచ్ తో గట్టెక్కించి, స్టేడియాన్ని హోరెత్తించాడు. 156 పరుగుల స్వల్ప లక్ష్యంతో బరిలోకి దిగిన కోల్కతాకు ఆరంభంలోనే రాజస్థాన్ బౌలర్లు చుక్కలు చూపించారు. ఓపెనర్లు టిమ్ సీఫెర్డ్, అజింక్య రహానే ఇద్దరూ ఖాతా తెరవకుండానే పెవిలియన్ చేరడంతో కేకేఆర్ 5 పరుగులకే 2 వికెట్లు కోల్పోయి పీకల్లోతు కష్టాల్లో పడింది. రాజస్థాన్ స్పిన్నర్ రవీంద్ర జడేజా తన స్పిన్ మాయాజాలంతో రోవ్ మన్ పావెల్ (23), అంగక్రిష్ రఘువంశీలను అవుట్ చేసి కేకేఆర్ ఆశలపై నీళ్లు చల్లాడు. కామెరాన్ గ్రీన్ (27) కాసేపు పోరాడినా రవి బిష్ణోయ్ అతడిని అడ్డుకున్నాడు.

రింకు సింగ్ 'మెరుపు' ఇన్నింగ్స్: ఒకానొక దశలో కేకేఆర్ ఓటమి ఖాయమనిపించింది. కానీ, క్రీజులోకి వచ్చిన రింకు సింగ్, అనుకూల్ రాయ్ బాధ్యతాయుతంగా ఆడారు. మొదట సింగిల్స్ తో సోగర్ బోర్డును నడిపించిన ఈ జోడీ, చివరి ఓవర్లలో ఒక్కసారిగా గేర్ మార్చింది. చివరి ఓవర్లో కేకేఆర్ విజయానికి 11 పరుగులు అవసరమవగా.. రింకు సింగ్ తన విశ్వరూపం చూపించాడు. వరుసగా రెండు ఫోర్లు, ఒక కళ్లు చెదిరే సిక్సర్ బాది మ్యాచ్ ను ఫినిష్ చేశాడు. ఈ క్రమంలోనే రింకు సింగ్ తన కెరీర్ లో మరో అద్భుతమైన అర్ధ సెంచరీని పూర్తి చేసుకున్నాడు.

రాజస్థాన్ బౌలింగ్: రాజస్థాన్ బౌలర్లలో రవీంద్ర జడేజా 2 వికెట్లతో ఆకట్టుకోగా, జోప్రా ఆర్పర్, నాందే బర్గర్, రవి బిష్ణోయ్, యుజ్ రాజ్ పుంజా తలో వికెట్ పడగొట్టారు. అయితే చివరి నిమిషంలో రింకు సింగ్ ను అడ్డుకోవడంలో రాజస్థాన్ బౌలర్లు ఘోరంగా విఫలమయ్యారు. మొదట్లో అద్భుతమైన బౌలింగ్ తో కేకేఆర్ అడ్డుకున్నప్పటికీ, చివర్లో మాత్రం ఫెయిల్ కావడంతో.. ఐపీఎల్ లో కోల్కతా నైట్ రైడర్స్ మొదటి విజయాన్ని నమోదు చేసుకుంది.

టాన్ గెలిచి బౌలింగ్ తీసుకున్న లక్ష్మీ.. పంజాబ్ ఫస్ట్ బ్యాటింగ్

హైదరాబాద్ పెన్ పవర్: ఇండియన్ ప్రీమియర్ లీగ్ 2026లో భాగంగా ముంబై టెంపేస్ ని మహారాజా యాదవ్ సింగ్ అంతర్జాతీయ క్రికెట్ స్టేడియంలో పంజాబ్ కింగ్స్ వర్సెస్ లక్ష్మీ సూపర్ జయింట్స్ మధ్య జరుగుతున్న పోరులో టాన్ గెలిచిన లక్ష్మీ కెప్టెన్ రిషభ్ పంత్ ముందుగా బౌలింగ్ చేయాలని నిర్ణయించుకున్నాడు. దీంతో పంజాబ్ జట్టు మొదట బ్యాటింగ్ చేసేందుకు క్రీజులోకి రావంది. ఈ మ్యాచ్ లో భారీ టార్గెట్ పెట్టి లక్ష్మీపై ఒత్తిడి పెట్టాలని లక్ష్యంతో పంజాబ్ బరిలోకి దిగుతుంది. లక్ష్మీ సూపర్ జయింట్స్ కెప్టెన్ రిషభ్ పంత్ మాట్లాడుతూ.. మేము ముందుగా బౌలింగ్ చేయాలనుకుంటున్నాం.. ఇక్కడ ప్రత్యర్థి జట్టు నిర్దేశించే లక్ష్యాన్ని ఛేదించడం మాకు ఇష్టం.. పంజాబ్ ఈ టోర్నీలో అత్యుత్తమ జట్టులో ఒకటిగా ఉంది, కానీ ఇది మాకు స్వేచ్ఛగా ఆడే అవకాశాన్ని ఇస్తుంది.. జట్టులో ఒక మార్పు చేశాం.. దిగ్గేజ్ రాథి స్టాంట్ సిద్ధార్థ్ జట్టులోకి వచ్చాడని పంత్ వెల్లడించారు. పంజాబ్ కింగ్స్ కెప్టెన్ శ్రేయాస్ అయ్యర్ మాట్లాడుతూ.. ఈ సీజన్ లో ఇప్పటి వరకు మేము ముందుగా బ్యాటింగ్ చేయలేదు, కాబట్టి ఇది మాకు ఒక మంచి సవాలు.. జట్టు మెరుగుదలను సాధిస్తుంది అని 'మాలో మాతో పోటీ అని నేను భావిస్తాను.. అజేయంగా కొనసాగాలనే పట్టుదలతో ఉన్నాం.. మేము పాత జట్టుతోనే బరిలోకి దిగుతున్నామని అయ్యర్ పేర్కొన్నారు. లక్ష్మీ సూపర్ జయింట్స్: మిచెల్ మార్ష్



అయ్యర్ బడేని, రిషభ్ పంత్ (కెప్టెన్/ వికెట్ కీపర్), బడెన్ మార్కామ్, నికొలస్ పూరన్, ముకుల్ చౌదరి, మహమ్మద్ షమీ, అవేష్ ఖాన్, ప్రిన్స్ యాదవ్, మణిమారన్ సిద్ధార్థ్, మొహిన్ ఖాన్

పంజాబ్ కింగ్స్: ప్రియాంష్ అర్జు, ప్రభాసిమాన్ సింగ్ (వికెట్ కీపర్), కూపర్ కొన్నోటి, శ్రేయాస్ అయ్యర్ (కెప్టెన్), శశాంక్ సింగ్, నెహాల్ వధేరా, మార్కస్ స్టోయినిస్, మార్కో జాన్సెన్, జేవీయర్ బార్లేట్, అర్జున్ సింగ్, యుజ్వింద్ చావల్

సూర్యకుమార్ యాదవ్ పై వేటు.. టీమిండియా టీ20 కెప్టెన్ గా శ్రేయాస్!

హైదరాబాద్ పెన్ పవర్: భారత టీ20 కెప్టెన్ సూర్యకుమార్ యాదవ్ పై వేటు పడే అవకాశం ఉందా? అంటే అవుననే సమాధానం చెబుతున్నాయి బీసీసీఐ అధికారిక వర్గాలు. సారథిగా టీమిండియాకు అద్భుత విజయాలను అందించిన సూర్య.. బ్యాటర్ గా మాత్రం పేలవ ప్రదర్శనతో రోజు రోజుకు దిగజారిపోయాడు. దాదాపు ఏడాది పాటు టీ20లో నంబర్-1 బ్యాటర్ కొనసాగిన స్ట్రైక్. ఇప్పుడు రెండవ స్ట్రైక్ చేయడానికి కూడా బాగా కష్టపడుతున్నాడు. కెప్టెన్ బాధ్యతలు చేపట్టిన తర్వాత బ్యాటర్ గా ఘోరంగా విఫలమయ్యాడు. గతేడాది దాదాపు 25కు పైగా టీ20లు ఆడిన సూర్యకుమార్ కనీసం ఒక్క హాఫ్ సెంచరీ కూడా చేయలేదు. కెప్టెన్ బాధం అతడి బ్యాటింగ్ పై పడుతున్నట్లు క్రికెట్ పండితులు పేర్కొన్నారు. ఈ క్రమంలో సూర్యకుమార్ కెప్టెన్ నుంచి తప్పించాలని బోర్డు ఆలోచిస్తున్నట్లు తెలుస్తుంది. లాస్ ఏంజిల్స్ ఒలింపిక్స్ 2028తో పాటు తదుపరి రెండు టీ20 ప్రపంచకప్ లని దృష్టిలో పెట్టుకుని బీసీసీఐ జట్టును రెడీ చేయాలని యోచిస్తున్నట్లు టాక్. దీంతో సూర్య స్టాంట్ మరో ముందై షేయర్ శ్రేయాస్ అయ్యర్ కి జట్టు పగ్గాలు అప్పగించేందుకు ఇండియన్ క్రికెట్ బోర్డు ఇంట్రెస్ట్



చూపిస్తున్నట్లు వార్త కథనాలు వస్తున్నాయి. టీ20లో నంబర్-4 స్థానానికి అయ్యర్ సరైన ప్రత్యామ్నాయమని బీసీసీఐ భావిస్తుంది. శ్రేయాస్ అయ్యర్ ఇప్పటి వరకు జాతీయ జట్టుకు కెప్టెన్ నీ పనిచేసేప్పటికీ.. దేశవాళీ క్రికెట్ లో పాటు ఐపీఎల్లో కెప్టెన్ గా అతడికి మంచి ట్రాక్ రికార్డు ఉంది. శ్రేయాస్ ప్రస్తుతం పంజాబ్ కింగ్స్ జట్టుకు నాయకత్వం వహిస్తున్నాడు. అంతకుముందు ఐపీఎల్-2024 సీజన్ లో కేకేఆర్ కి ట్రోఫీ అందించాడు. గత సీజన్లో పంజాబ్ జట్టుని సైతం పైనేలే చేర్చాడు. ఈ ఏడాది కూడా అతడి సారథ్యంలోని కింగ్స్ టీమ్ అద్భుత విజయాలతో దూసుకుపోతుంది. ఇక శ్రేయాస్ టాపాస్టిక్ క్రికెట్ లో కూడా ముందై జట్టుకు ఎన్నో విజయాలను అందించారు. దీంతో అతడికి జాతీయ జట్టును నడిపించే సత్తా కూడా ఉందని క్రికెట్ పండితులు చెబుతున్నారు. ఇందులో భాగంగా టీ20 జట్టు పగ్గాలు శ్రేయాస్ అయ్యర్ కి ఇచ్చే అవకాశాలు ఎక్కువగా ఉన్నాయని ప్రచారం జరుగుతుంది.



అక్షర గౌడ అద్భుతమైన ఫ్యాషన్ మూమెంట్

ఇండియా డైరీస్ లో గ్లోబల్ బ్యూటీ స్పృతులు

గ్లోబల్ స్టార్ ప్రియాంక చోప్రా విదేశాల్లో స్థిరపడినా? మూలాలను, భారతీయ సంస్కృతిని ఎప్పటికీ మర్చిపోరని మరోసారి నిరూపించారు. తాజాగా పీసీ సోఫల్ మీడియా వేదికగా పండుకున్న -ఇండియా డైరీస్- ఫోటోలు నెట్టింట్ వైరల్ అవుతున్నాయి. భారతదేశ పర్యటనలో భాగంగా అమ్మడు గడిపిన సాధారణ - ఆహ్లాదకరమైన క్షణాలను ఈ ఫోటోలు ప్రతిబింబిస్తున్నాయి. విలాసవంతమైన హోటళ్లకు భిన్నంగా, అచ్చమైన దేశీ స్టైల్లో పీసీ విలువైన సమయాన్ని గడపడం అభిమానులను ఆకట్టుకుంటోంది. ఈ పర్యటనలో ప్రియాంక స్థానిక దాబాలో భోజనం చేస్తూ కనిపించడం విశేషంగా మఖానీ, అమ్మతోనని కుల్చా వంటి వంటకాలను ఎంతో ఇష్టంగా ఆస్వాదిస్తోన్న ఫోటోలు భారతీయ ఆహారంపై ఆమెకున్న మక్కువను చాటుతున్నాయి. విదేశీ వంటకాల కంటే దేశీ మసాలాలు, ఘృమఘృమలూడే వంజాబీ వంటకాలే తనకు నిజమైన తృప్తినిస్తాయని పోస్ట్ లో పేర్కొన్నారు. అంతే కాదు అక్కడ వినిపించే స్థానిక సంగీతం కూడా తన పర్యటనకు మరింత ఉత్సాహాన్ని నింపిందని వెల్లడించారు. అలాగే ప్రియాంక విశ్రాంతి సమయంలో పాత బాలీవుడ్ చిత్రాలను వీక్షించారు. ముఖ్యంగా అతిలోక సుందరి శ్రీదేవి, సల్మాన్ ఖాన్ నటించిన ఐకానిక్ సినిమాలను చూస్తూ పాత జ్ఞాపకాలను నెమరు వేసుకున్నారు. తన ఎదుగుదలలో ఆ సినిమాల ప్రభావం ఎంతగా ఉందో? పీసీ హాలోక్యూ గుర్తు చేసుకున్నారు. గ్లోబల్ నటిగా ఎదిగినా? తన మూలాల్ని బాలీవుడ్ చిత్రాల పట్ల ఆమెకున్న గౌరవం పోటీల ద్వారా అర్థమవుతుంది. ముందై వీధుల్లో లభించే థేట్ ఫూరీ గురించి ప్రియాంక ప్రత్యేకంగా ప్రస్తావించారు. న్యూస్ పేపర్ కోసం లభించే ఆ అచ్చమైన ముద్రే స్ట్రీట్ ఫుడ్ రుచిని తాను ఎంతగా మిన అవుతున్నారో? వివరించారు. కుటుంబ సభ్యులతో కలిసి సరదాగా ముచ్చటించడం, ఇంట్లో వండిన సాధారణ భోజనాన్ని ఆస్వాదించడం వంటివి ఆమెకు ఎంతో మానసిక ప్రశాంతతను ఇస్తాయని చెప్పుకొచ్చింది. గ్లోబల్ ఐకాన్ గా ఎంతో బిజీగా ఉండే పీసీ ఇలాంటి చిన్న చిన్న విషయాల్లోనే ఆసక్తిని ఆనందం ఉందని చాటి చెప్పారు. ప్రియాంక చోప్రా పీసీ -ఫోటో డంప్- కేవలం పర్యటన విశేషాలే కాదు. ఆమెలోని భారతీయతాని మరోసారి ఆవిష్కరించాయి. ఎంత ఎత్తుకు ఎదిగినా? ఒదిగి ఉండటం, దేశ సంస్కృతిని, ఆహారాన్ని గౌరవించడం ఆమె గొప్పతనానికి నిదర్శనం. సినిమాల విషయానికి వస్తే -వారణాసి - సినిమాతో అమ్మడు బాలీవుడ్ లోనూ లాంచ్ అవుతోన్న సంగతి తెలిసిందే. బాలీవుడ్ ని వీడిన తర్వాత అమ్మడు హాలీవుడ్ సినిమాలతోనే బిజీ అయిన సంగతి తెలిసిందే. అలాంటి నటిని దర్శకధీరుడు రాజమౌళి మళ్లీ భారత్ కు తీసుకురావడం విశేషం.



వాణి కపూర్ చిక్ స్టూడియో షూట్ కు తీరప్రాంత మనోజ్ఞతను తెస్తుంది